

# СССР-н селәнә эдл-ахун министерствд

1958 джилин октябрин 23-д гарси КПСС-н ЦК-н болн СССР-н Министрмүдин Советин тогтаврла ирлцнъгъгъяр. СССР-н селәнә эдл-ахун министерств, чиргдг комбайнсиг эврән йовдг комбайнст хөврүлдж оньгдарулхин төлә кергтә узелмүдин сән гидг конструкц диглдж келгән ил конкурс (дөрлдә) зарлв.

Конкурсинь кўцлнь—чиргдг «С-6» болн «РСМ-8» марка комбайнсиг эврән йовдг комбайнст хөврүлдж оньгдарулхин төлә кергтә узелмүдин сән гидг конструкц диглдж келгән колхозникудин селәнә эдл-ахун болн промышленностин кōдләчнрин үүдәгч седвәр орцуллгән болджана.

Конкурст РТС, совхозмуд, колхозмуд, промышленн предприятъс, заводмудин конструкторск бюрос болн научн-шиндлггәнә организац болн, бас тедү мет, онц кōдләчнр орлцдж чадхмн.

Конкурсин условийәр техникеск иим неквр хәләгдв:

1. Узелмүдин болн деталъсин конструкц, буудян культуриг хадлгән цоклгән хойриг онцднь келгән, эврән йовдг комбайнст хөврүлдж оньгдарулгдс «С-6» болн «РСМ-8» марка комбайнсин ицлтә сән кōдлмш теткх зөвтә.

2. Чиргдг комбайнсиг эврән йовдг комбайнст хөврүлдж оньгдаруллгән — кецәрн нәрн биш, эдниг белдлгән металл болн мōнъгнә ик гару некиго бōлх зөвтә.

3. Чиргдг комбайнсиг эврән йовдг комбайнст хөврүлдж оньгдаруллгән конструкцн диглдж келгән багърулх зөв уга.

4. Хөврүлдж оньгдарулгдс комбайнсиг йовулхин болн эднә кōдлмшч органсин кōндәхин төлә чиргдг комбайнсин двигателмүд олзлгдх зөвтә.

5. Баалс цуглуллгән эврән йовдг комбайнст хөврүлдж оньгдарулгдс «С-6» болн «РСМ-8» комбайнсин кōдлмшин ик аш теткх зөвтә.

6. «С-6» болн «РСМ-8» комбайнсиг эврән йовдг комбайнст хөврәдж оньгдарулхларн, эн комбайнс «ППУ-2,4» кецин чиргдг подборшикүдлә хамдан нег агрегатд кōдлх зөвтәгъяс, хөврүлдж оньгдаруллгән сулдсн комбайнсин хедермүд болхла, лафетн жаткскедж эдлгдх зөвтәгъяс иш авч кегдх зөвтә; комбайнсин двигателмүд данъгинд бүкл чидлдән эдлгдхмн, тегад эн учрар энүг сәәнәр киитрүллгәнә эвинь эрки хәләх кергтә.

**Конкурст орлцачнр (предприятъс болн организац) хөврүлдж оньгдарулгдсна комбайнсин кевиг болн техникеск документациг 1958 джилин декабрин 1-г шинд өгцхәх зөвтә.** Конкурсин жюрид машидин кевлә хамднь иим материалмуд өггдх зөвтә:

а) хөврүлдж оньгдарулгдс комбайна 1-5 масштабта чертеж болн узелмүдин 1:2 масштабта чертеж;

б) седвәрин схемин болн ко-

нструктивн хагъллгәнә сәәггын цәәлгәдж медүллгәнә цәәлгәврин бичг болн, бас тедү мет, ирлцнъгъү техникеск тодиг;

в) «С-6» болн «РСМ-8» комбайнсиг эврән йовдг комбайнст хөврүлдж оньгдаруллгәнә үнин то-диг болн кергтә металлн то.

Хөврүлдж оньгдарулгсн комбайнсин белдгдсн кевнь, СССР-н селәнә эдл-ахун министрствин зааврар дамшлт сөрлгәнә пунктд өггднә.

Конкурст орлцажәх онц кōдләчнр иим документс өгх зөвтә:

а) седвәрин схем цәәлгәдж медүллгәнә бичг;

б) хөврүлдж оньгдарулгдсн комбайна узелин чертежмүд;

в) «С-6» болн «РСМ-8» комбайнсиг эврән йовдг комбайнст хөврүлдж оньгдаруллгәнә үнин то-диг болн кергтә металлн то.

Конкурст ордж ирсн конструкциг болн комбайнс сөрлгәнә ашмудиг хәләхин төлә жюри батлгдв.

Сән гидг конструкцин автормудин төлә иим кемджәтә мōрә батлгдв:

Негдгч (нег) мōрә 15000 арслнь.

Хойрдгч (нег) мōрә 10. 000 арслнь.

Гурвдгч (хойр) мōрә 5000 арслнь автор болгән.

Конкурст ирсн техникеск материалмуд, кев болн сөрлгәнә ашмуд хәләлгән 1958 джилин декабрин 10-с авн декабрин 15 күртл хәләгдхмн.